

ගැසීමට කාලය දැන් එළඹ තිබේ.

මෙම මිනිස් ඝාතනයට වර්තමාන පාලකයෝ වගකිව යුතු යැයි අප පවසන්නේ කිසිම දේශපාලන අරමුණකින් නොවේ. පසුගිය වසර 4 පුරා අප පුවත්පත් මගින් මාධ්‍ය සාකච්ඡා මගින් රටේ ජාතික ආරක්ෂාව වැරදි ඇති මෙම අවදානම් තත්ත්වය පිළිබඳව දේශපාලනඥයන්ව දැනුවත් කර ඇති බැවිනි. රටක ප්‍රධානම අවශ්‍යතාවය වන්නේ ජාතික ආරක්ෂාවයි. රටේ ආර්ථිකය, රැකියාව, ව්‍යාපාර, ඇතුළු සියලු දෙයක්ම සාර්ථකව කළ හැක්කේ ජාතික ආරක්ෂාව 99% නොව සියයට සියයක් ස්ථාපිත නම් පමණි. මුළු ලෝකයම පිළිගත්, පාසල් ශිෂ්‍යයෙකුට පවා අවබෝධ වන එම න්‍යාය/කරුණා තුර්වුකට මායිම් නොකර බලයේ සදා කල් රැළී සිටීම සඳහා සුළු ජාතික ඡන්ද බැහැරගැනීමට සුළු ජාතීන් නියෝජනය කරන දේශපාලනඥයින් සන්තර්පණය කිරීමට ගොස් සියයට සියයට සියයක් තිබිය යුතු ජාතික ආරක්ෂාව සියයට බිංදුවක් කර ඇත්නම්, ඒ හේතුව නිසා අහිංසක ජීවිත සිය ගණනක් අහිමි වී ඇත්නම්, එවන් තත්වයක් ඇති කල පාලකයින්ට තව දුරටත් බලයේ රැළී සිටීමට කිසිදු සදාචාරාත්මක අයිතියක් තිබේ ද ?

19 වන සංශෝධනය ගෙන ඒමට ප්‍රථම, රජයක් දුර්දාන ලෙස රට පාලනය කරයි නම් එවන් රජයක් වසරකට පසු විසුරුවා හැරීමට ජනාධිපති තුමාට ජනාධිපති තුමාට බලය තිබේ. නමුත් අද මේ දුර්දාන රජය විසුරුවා හැරීමට ජනාධිපතිතුමාට වසර හතර හමාරක් යන තුරු බලා සිටිය යුතුය. 19 සංශෝධනය අනුමත කිරීමේ භයානක කම ජනතාව දැන්වත් තේරුම් ගත යුතුය.

එය අනුමත නොවී තිබුණා නම් මෙම රජයේ විසිර වන්නේ පසුගිය වසරේ ය. රට පත් වී තිබෙන අගාධය හේතුවෙන් ඊට පසු පත්වන්නේ ප්‍රගතිශීලී දේශප්‍රේමී රජයකි. එම රජය යටතේ ජාතික ආරක්ෂාව යළි නංවා ලීමට ඉඩ තිබුණි. එසේනම් ඊයේ දින අපෙන් විශේෂ වූ අපේ ඥාති හිතමිත්‍රාදීන් අදටත් අප අතර සුවසේ සිටිනු ඇත. ජනාධිපතිට 19 අනුව මේ රජය දැන් විසුරුවා හැරිය හැක්කේ වසර හතරහමාරක් සපිරෙන, ලබන වසරේ පෙබරවාරි මාසයේය මේ රජය බලයට පැමිණා අද වන විට රටේ සම්පත් විදේශිකයින්ට විකුණා හමාරය. රාජ්‍යසේවය දුරුවල කර ඇත. දූෂණ, සොරකම දහස් ගණනකින් වැඩි වී ඇත. විදේශීය ණය බරපතල ලෙස වැඩිවී තිබේ. විදුලි බල ශක්තිය අඩපණ වී ඇත. ස්වයං පෝෂණය අහෝසි වී ඇත. ආර්ථික සංවර්ධන වේගය ඉතාමත් අඩාල වී ඇත. රටේ ස්වාධීනත්වය ස්වෛරීත්වය පවා දී තිබේ. දැන් ජාතික ආරක්ෂාව බිත්දුවට බස්සා ඒ මුලාවෙන් විදේශික හමුදාවන්ට රට තුළට ඒ මට මං පෙන් විවර කර දී ඇත. මෙවන් වූ දුර්දාන රජයක් විසුරුවා හැරීමට සමස්ත ජනතාවගේ ඡන්ද බලයෙන් පත් වූ ජනාධිපතිට තවත් මාස දහයක් බලා සිටිය යුතුද ? ඒ වන විට අපට රටක් ඉතිරි වී තිබේද ? 19 න් කර ඇත්තේ එයයි.

වර්තමාන පාලකයෝ ජාතික ආරක්ෂාව බිත්දුවට දමා ඇත්තේ කෙසේද? ජාතික ආරක්ෂාවේ කොඳු නාරටිය බුද්ධි අංශ යයි. පසුගිය රජය යුද්ධය අවසන් කිරීමෙන් පසුව බුද්ධි අංශය වඩාත් ශක්තිමත් කරන ලදී. ඒ නිසාම ඉන් පසුව රටට එල්ල වීමට තිබූ කොටි ත්‍රස්ත ප්‍රහාර තුනක් ඉතා සාර්ථකව ව්‍යර්ථ කිරීමට අපට හැකි විය. නමුත් මේ රජය බලයට පැමිණි වහාම කළේ කුමක්ද ? ඒ වන විට හමුදා බුද්ධි අංශයේ සිටි දක්ෂතම බුද්ධි අංශ ප්‍රධානියා එම තනතුරෙන් ඉවත් කිරීමයි. ඉන්පසු එක්තැලිගොඩ අතුරුදහන් කළාය යන ඉතා සාවද්‍ය කරුණු

පදනම් කර ත්‍රස්තවාදය වැළැක්වීමේ පනත යටතේ දක්ෂ බුද්ධි නිලධාරියකු වූ කර්නල් ජමිම් කුමාරත්න සහ තවත් බුද්ධි නිලධාරීන් එකොළොස් දෙනෙකු මාස 14 කට අධික කාලයක් රිමාන්ඩ් සිර ගත කිරීමයි. ත්‍රස්තවාදය පරාජය කිරීමට සෘජුවම දායක වූ ඉහත නිලධාරීන් ත්‍රස්තවාදය වැළැක්වීමේ පනත යටතේ සිරගත කොට දින 90 ක් පවුලේ කිසිවකුටත් බැලීමට ඉඩ නොදී ත්‍රස්තයින් සේ රඳවාගෙන ප්‍රශ්න කිරීමට හා ජනයා කිරීම ඔවුන්ට කරන ලද මොහොතේ අපහාසයක්ද ?

එම ක්‍රියාව තුළින් රාජකාරී කරන අනෙකුත් බුද්ධි නිලධාරීන් අධෛර්යට පත් වන්නේ යැයි අමතුවෙන් කිව යුතු නොවේ. මෙම බුද්ධි නිලධාරීන් දැනට අප මත නිදහස් වී වසර දෙකකට ආසන්න නමුත් අද වන විටත් නඩු පවරා නොමැත. එසේ නම් ඔවුන්ව මාස 14 ක් රිමාන්ඩ් කර ඇත්තේ සාක්ෂි නොමැතිව දෙමළ ඩයස්පෝරාව සතුටු කිරීමට නොවේද?

ඒ වන විට හමුදා බුද්ධි අංශ සහ රාජ්‍යබුද්ධි අංශ එක්ව රටේ සියලුම ආයතන භෝටල් වෙළඳසැල්, පදිකවේදිකා වෙළෙඳසැල්, ලොතරැයි අලෙවි කරුවන්, යාවකයින් සමාජ ගත කොට තිබුණි. මෙවන් අති සාර්ථක ජාලයක් ඇති කිරීම එක් රැයකින් කළ නොහැක. එයට වසර දෙකක් හෝ තුනක් ගත වේ. එවන් කාලයක් ගතකොට සාදාගත් එම බුද්ධි ක්‍රියා ජාලය වර්තමාන රජය බලයට පැමිණි විගස එක් රැයකින් කඩා බිඳ දමා එම පුද්ගලයින්



යළින් කඳවුරු වලට ගාල් කරන ලදී. රටේ සිදුවන දේ පිළිබඳ බොහෝ තොරතුරු ඉන්පසු ලැබේද? එසේ කරන ලද්දේ කාගේ උවමනාවට ද ? කාගේ නියෝගයකින් ද? කාම සතුටු කිරීමට ද ? එවැනිකන් කිරීම ජාතික ආරක්ෂාවට අවශ්‍ය බුද්ධි තොරතුරු ලැබීම මහත් සේ අඩපණ වන බව ෆීල්ඩ් මාර්ෂල් සරත් ගොන්නේකා ඇතුළු කැබිනට් මණ්ඩලයට නොවැටහුනේද? එසේ නම් කැබිනට් මණ්ඩලය එවන් තත්වයක් තුළ නිහඬව සිටියේ මන්ද ? එසේ නිහඬව සිටීම තුළින් ඔවුන් ද ජාතික ආරක්ෂාව බිංදුවට දැමීම සඳහා දායක වී ඇත්තේ නොවේද ? එපමණක් නොවේ බුද්ධි අංශ එසේ බරපතල ලෙස අඩපණ කර තිබියදීත් අහමිබෙන් හෝ මරාගෙන මැරෙන බෝම්බ කට්ටලේ, පතරොම්, පුපුරන ද්‍රව්‍ය යනාදිය හමු වූ විට රජය කළේ ඒවා ජනතාවගෙන් වසන් කිරීමයි. ඒවා එතරම් ගණන් ගත යුතු දේවල් නොවේය කියා එම තොරතුරු යට ගැසීමයි. අප ඒ අවස්ථාවල පුන පුනා කියා සිටියේ අඩු තරමේ එම තොරතුරු ජනතාව අතට පත් කරන ලෙසය. එවිට ජනතාවට හෝ සුපරීක්ෂාකාරීව සිටිය හැකි බැවිනි. නමුත් රජයේ හෝ හමුදා මාධ්‍ය ප්‍රකාශක වත් ඒ යුතුකම ඉටු කළේ නැත. ඒ ඔවුන්ට එසේ කිරීමට රජය අනුමැතිය නොදුන් බැවිනි.

මුස්ලිම් තරුණ සමාජය තුළ විප්ලවකාරී විපර්යාසයක් (රැකිකලයි සේසන්) වන විට රජය ඔවුන් වහාම අත් අඩංගුවට ගෙන පරීක්ෂණ කටයුතු සිදු කොට එසේ වන්නේ ඇයි දැයි ගැඹුරින් අධ්‍යයනය කිරීමට කිසිදු වෙනසක් නොගත්තේ ඒ තුළින් මුස්ලිම් සුළු ජාතික ඡන්ද තමන්ට හැකිවේ යැයි යන බැවෙනි.

එදා බේරුවලදී මුස්ලිම් තරුණයින් පිරිසක් බොද්දි හික්මුවක් වාහනයෙන් බස්සවා පහර දුන් විට (එතෙක් රටේ කිසිදු ආගමික නායකයෙකුට ප්‍රසිද්ධියේ අත් ආගමිකයෙක් පහර දී නැත) තෙල්දෙණියේදී මුස්ලිම් තරුණයින් තම වාහනයට ඉස්සර කිරීමට නොදුන් හේතුවෙන් අදාළ වාහනයේ රියදුරා විලියට ඇඳ කපා කොටා මරා දමන විට රජයේ එවන් දේ සිදුවීමට හේතුව ගැඹුරින් අධ්‍යයනය කළේ නැත. මුස්ලිම් නිවාස වල ආයුධ සොයා ගන්නා විට, මුස්ලිම් පෙර පාසල් ළදරුවන්ට අන්‍ය ආගමිකයන් මැරීම දිවිය ලෝකයට යන මගක් යැයි උගන්වනවා යයි තොරතුරු ලැබෙන විට ,සංහිඳියාව, නාමයෙන් රජය කිසිවක් කළේ නැත. මාවනැල්ලේදී මුස්ලිම් තරුණයින් බොද්දි ප්‍රතිමා වල ශීර්ෂය කඩා බිඳ දමන විට එවන් දේ කිරීමට හේතුව කුමක් දැයි පරීක්ෂා කළේ නැත. සන්හිඳියාව නාමයෙන් මුස්ලිම් ඡන්ද වලට බියෙන් ඒ සියලු කාරණා යටපත් කර කරන ලදී.

මාවනැල්ලේ බුදු පිළිම කැඩූ මුස්ලිම් තරුණයින්ගෙන් ලැබුණු භෝඩුවාවක් මත වනාන්තරවලට මුස්ලිම් ත්‍රස්ත ප්‍රහාර පුහුණු

කඳවුරක් සොයා ගන්නා ලදී. එහි තිබී සී හතර ඉතා බලගතු පුපුරන ද්‍රව්‍ය කිලෝ 100 ක් ද නයිට්‍රේට් ඇසිඩ් ලීටර් 20 ක්ද, ටී 56 තුවක්කු දෙකක් ද, පතුරම්, පරිගණක යක්, දොට්ටෝර් සහ විශලී ආහාර තොග යක් ද සොයා ගන්නා ලදී. සැකකරුවන් කිහිප දෙනෙක් අත්අඩංගුවට ගන්නා ලද අතර, තවත් ප්‍රබලයින් 160 කගේ නම් ලැයිස්තුවක් ද සොයා ගන්නා ලදී. එසේ අත් අඩංගුවට ගන්නා ලද සැකකරුවන් නිදහස් කිරීමට බලපෑම් කරන ලද්දේ මුස්ලිම් දේශපාලනඥයෙකි. ෂැන්ශ්‍රිලා හෝටලයේ මරාගෙන මැරෙන ප්‍රහාරය එල්ල කළේ එසේ නිදහස් කළ එක් සැකකරුවෙක් යැයි ප්‍රසිද්ධියේ ප්‍රකාශ කළේ මේ රජයේ කැබිනට් ඇමති කබීර් හමීම් ය. එම සිදුවීම සිදුවූයේ මේ වසරේ ජනවාරි මස 16 වන දිනය. රටේ හදිසි නීතිය දමා නිවාස, වාහන පරීක්ෂා කල යුතුව තිබුණේ කළ යුතුව තිබුණේ එදා මිස මේසා අපරාධයක් සිදු වීමට ඉඩ දී ඉන් පසුව නොවේ. එවන් ක්‍රියාවන් සිදුකිරීම වැළැක්වූයේ මුස්ලිම් ඡන්ද වලට හිඳු වූ අපේ ඇමතිවරු සහ ඒවාට දැනුවත් හෝ නොදැනුවත්ව සහාය දුන් මුස්ලිම් දේශපාලනඥයන්ය. මුජිබර් රහමන් පැවසුවේ අප බේසමේ කිඹුලන් දකින බවය. රාජ්‍ය සේනාධිකාරී කිවිවේ 'දැන් සංහිඳියාව තියෙන්නේ, තුවක්කු පත්තු වෙන්නැතැ.

ඒක අවශ්‍ය වෙන්නේ ගෝඨාට සහ ඔහුගේ ගෝලබලයින්ටයි කියාය. එදා මේ සොයාගැනීමෙන් පසු මුළු රටම ඒ පිළිබඳව දැනුවත් කොට වහාම සුදුසු ආරක්ෂක පියවර ගන්නා නම් අද මේ ප්‍රහාරය ඉතාමත් ලෙහෙසියෙන් වළක්වා ගත හැකිව තිබිණ. එවන් පියවරයන් නොගත්තේ වර්තමාන රජයේ ආත්මාර්ථකාමී නිවට කුහක ප්‍රතිපත්ති නිසාය. පොලිස්පති යනු රජයේ නිලධාරියෙක් පමණි. තීරණ ගන්නේ සහ ගත යුත්තේ දේශපාලනඥයන්ය. පොලිස්පති අස්වනවා නම් රාජ්‍ය ඇතුළු මුළු කැබිනට් මණ්ඩලයම අස්විය යුතු යැයි අප පවසන්නේ එබැවිනි.

රාජ්‍යජාතික ආරක්ෂාව මෙසේ බිංදුවට දමන වර්තමානයේ ත්‍රස්තවාදය තුරන් කළ රණවිරුවන්ව ඉතා සාවද්‍ය චෝදනා මත ජාත්‍යන්තරයට පවා දුන්නේ මංගල සමරවීර ඇමතිවරයා ය. එයින් බුද්ධි අංශ ඇතුළු රණවිරුවන් තවත් අධෛර්යයට පත් විය. ඒවට උඩගෙඩි දුන්නේ කොටි හිතවාදී රාජ්‍යනොවන සංවිධාන සහ රටේ සිවිල් සංවිධානයයි. මේ ප්‍රහාරයත් සමග මෙතෙක් රණවිරුවන් යුධ අපරාධකරුවන් යැයි මොර දුන් ගාමිණී විජේගොඩ, කේ.ඩබ්. ජන රංජන, ජිනාත් ප්‍රනාන්දු, නිමල්කා ප්‍රනාන්දු, මනෝර මුත්තේරිගම, දීපිකා උඩුගම, සරත් විජේසූරිය, සුනන්ද දේශප්‍රිය යනාදීන් අද නිවෙස් තුළට වී දොර කඩුව තුළින් බලා සිටිති. මේ ත්‍රස්තවාදීන් මැඩලීමට ගොස් දැනටමත් රණවිරුවන් 3 ක් දැයෙන් සමුගෙන තිබේ. මෙය මුලින් උපුටා දමන විට තව කීදෙනෙක් මිය යාව්ද හෝ ආබාධිත වේදැයි නොදනී. ඉහත කී අරුම පුදුම පුද්ගලයින් කරලියට එන්නේ මෙම ත්‍රස්තවාදය නිම වුවාට පසුවය. ඒ, එසේ නිම කල රණවිරුවන් අගය කිරීමට නොව, රණවිරුවන් විසින් ත්‍රස්තවාදීන්ගේ මානව හිමිකම් කැඩුවාද යන්න සොයා බැලීමටය. ඒ සඳහා අද කොටි ඩයස්පෝරා වෙන් මුදල් ලබා ගන්නා අය එදාට අයිවිස් සංවිධානයෙන් මුදල් ලබා ගනු ඇත. අප ගාමිණී විජේගොඩ, ජන රංජන ඇතුළු ඒ නඩයට කියා සිටින්නේ විනිලුකට මෙන් රණවිරුවන් සමඟ එක් වී බෝම්බ ගෙන යා හැකි යැයි සිතන වාහනයක් හෝ පුපුරන ද්‍රව්‍ය තිබේයැයි සිතන නිවසක් හෝ පරීක්ෂා කිරීමට යන ලෙසය. එසේ යන අයුරු දැක ගැනීමට අප ඉතා ආසාවෙන් බලා සිටිමු. අපේ ආරාධනාවෙන් එසේ නොයන්නේ නම් එවන් පුද්ගලයින් බලහත්කාරයෙන් හෝ එකී මෙහෙයුම් වලට සහභාගී කරගත යුතුය. එසේ සහභාගී කොට පුපුරවා ගන්නා ත්‍රස්තයින් සමග ගනුදෙනු කිරීමට බල කළ යුතුය. අද සිර ගතව හෝ මරණීය දණ්ඩනය හෝ ලක්ව සිටින්නේ එසේ ත්‍රස්තයන් සමග ගණදෙනු කළ රණවිරුවන්ය. ඔවුන්ට එසේ දුඩුවම් කළ යුතු යැයි බල කළේ මෙම නඩයය. එසේ නම් මෙවන් පුද්ගලයින් සමාජයේ සිටීම රටක ජාතික ආරක්ෂාවට කෙසේ බලපාන්නේ දැයි ජනතාව දැන්වත් තේරුම් ගත යුතුය.

සන්නස ගැන ඔබේ අදහස් අපට ලියන්න. Sannasa, Suite 504, 530 Little Collins Street, Melbourne 3000 Via Sannasa Website: Visit www.sannasa.com.au